

FSF-varpið:

Ísland langt framman fyri Føroyar

Fjórða FSF-varpið verður sent á Rás 1 hjá Televarpinum í kvöld kl. 18.30 og endursent kl. 22.00. Í sendingini tosar Uni Arge við Randi Wardum og Malenu Josephsen um luttøkuna hjá KÍ-kvinnunum í UEFA-kappingini herfyri. KÍ fekk eitt stig í kappingini, men tapti heili 6-0 ímóti Vali úr Íslandi. Landsliðsvenjarin í kvinnufótbólti, Álvur Hansen, heldur, at íslendsku spælarnir eru bæði sterkari og skjótari enn teir føroysku, tí íslendsku kvinnurnar venja nógv meira. Í sendingini er eisini ein vangamynd av einum spælara á a-landsliðnum, sum í nógv ár sat á bonkinum, men nú er fastur maður. Eisini verður kagað í steypagoymsluna hjá KÍ.

Sjáldsamur fuglur sæddur

Hósdagin 26. juli sá Silas Olofson eina íslenska súgont Bucephala islandica í Skála-botni. Hann avmyndaði hana og fekk tí prógv fyri, at hetta veruliga er ein íslendsk súgont. Hon liggur har framvegis, og hevur verið avmyndað fleiri ferðir. Hon er við vissu sædd í Føroyum triggjar ferðir fyri 1950 og einans einaferð aftan á 1950. Hetta var í 1982 í Kirkjubø, skrivar www.faroenature.net. Sambært heimasíðuni er lætt at mistaka íslenska súgont fyri súgont Bucephala clangula. Súgont er vanlig í Føroyum, hóast hon ikki eigur her.

Føroya Tele millióna sát

Føroya Tele fer í næst-um at skriva undir sáttmála við eitt av heimsins størstu oljufeløgum, tað bretska British Petroleum ella betri kent sum BP. Ein fimm ára sáttmála, sum kann fara at tátta í 100 milliónir krónur.

SÁTTMÁLI

Jan Müller
jan@sosialurin.fo

Talan er um at binda tvey av teimum framleiðandi oljufeltunum vestan fyri Hetland, Schiehallion og Clair, í Shefarkaðalin, sum í lötuni verður lagdur millum Hetland og Føroyar. Hesin sáttmálin kann gerast duraopnarin hjá Føroya Tele at koma inn sum veitari av ymsum teletænastum til eitt stórt oljufelag. Hetta verður eftir øllum at døma størsta einstaka samstarvs-verkætlan føroyska telefyritøkan hevur gjørt.

Sosialurin skilur, at samráðingarnar um hetta sera spennandi og avbjóðandi samstarvið millum størstu KT fyrirkvæmningu í Føroyum og so hetta eina av heimsins størstu oljufeløgum er við at koma undir land.

Munandi sparing fyri BP

Talan verður um munandi sparingar fyri oljufelagið og nútímansgerð av sam-

skiftinum millum oljufelt, har BP er fyrstøðufelag og so høvuðsskrivstovurnar á landi. Higartil hevur BP verið noytt til at senda data-

og KT serfrøðingar út á framleiðslustøðini, te. framleiðslupallin á Clair og framleiðsluskipið á Schiehallion oljufeltunum at taka sær av uppgávnunum. Hetta krevur bæði flutning og pláss umborð. Við at leggja smærri kaðalar millum hesi framleiðsluplássini og Shefarkaðalin, sum gongur úr Skotlandi um Hetland til Føroya, kunnu tey senda næstan óavmarkað av data víðari til støðirnar á landi, har hesi síðani verða viðgjørd. BP fær sostatt umvegis Shefarkaðalin eitt samband við bretska meginlandið. Eitt er so kaðalsambandið, eitt annað er sjálvur trafikkparturin. BP fer sum skilst at leiga kapacitet yvir fimm ár fyribils.

Samstarvið millum Føroya Tele og BP kannuttan iva fáa stóran týðning fyri Føroya.



Kaðal verður eisini lagdur til framleiðsluskipið á Schiehallion-leiðini, sum er ein hin stórta oljuframleiðandi keldan í bretskaum øki.

Her er og fer at verða ein uppafur stórur tørvur hjá oljufeløgum viðvíkjandi telesamskipti, sum ikki verður nøktaður í dag. So fyri føroyskar telefyritøkur kann oljuvinnan og her í fyrstu atløgu tann vestan fyri Hetland og nærhendis føroyska markinum gerast gull verd.

Broyta mannagongdirnar

Hvat kunnu so oljufeløg spara við at taka upp samstarv við føroyska telefyritøku! Sambart keldum Sosialurin hevur tosað við kann sparingin hjá BP vera sera stór, tí felagið fær eina rúgvu av dataupplýsingum, sum koma upp frá botninum og sum vanliga skulu viðgerast av serfrøðingum á staðnum. Nú kunnu hesi data sendast beinleiðis inn á høvuðsskrivstovurnar á landi, ístaðin fyri at hesir serfrøðingar verða fluttir út

